
ସ୍ନେହ, ସାହସ ଓ ସେବାର ପ୍ରତିମୂର୍ରି ମାଳତୀ ଚୌଧୁରୀ 


ବିଂଶ୍ର ଶତାଦ୍ଦୀରେ ଯେଉଁ କେତେକ ମହୀୟସୀ ମହିଳା ଭାରତଭୁମିରେ ଜନ୍ମ ଗ୍ରହଣ କରି 
ଏହାର ସାମାଚ଼୍ିକ ଓ ରାଜନୈତିକ ଜୀବନକୁ ଅଳଙ୍କୃତ ତଥା ପ୍ରଭାବିତ କରିଛନ୍ତି, ସେମାନଙ୍କ 
ମଦ୍ଯ୍‌ରେ ମାଳତୀ ଦେବୀ ଚୌଧୁରୀ ( ନୂମା) ଅନ୍ୟତମା । ଅଦମ୍ୟ ସାହସିନୀ ନୁମାଙ୍କର କର୍ମମୟ ଓ 
ସଂଗ୍ରାମମୟ ଜୀବନ ବହୁ ଦିଗରୁ ବିଶ୍ଵରେ ଅତୁଳନୀୟ । 
ଜନ୍ମ ଓ ପରିବାର 


୧୯୦ ୪ ମସିହା ଢୁଲାଇ ୨୬ ତାରିଖରେ ମାଳତୀ ଚୌଧୁରୀ ବଙ୍ଗ ପ୍ରଦେଶ ( ବର୍ତମାନର 
ବାଂଲାଦେଶ) ରେ ଏକ ବ୍ରାହ୍ମ ଧର୍ମାବଲମ୍ବୀ ପରିବାରରେ ଜନ୍ମ ଗ୍ରହଣ କରିଥଲେ । ତାଙ୍କର ପିତା 
କୁମୁଦନାଥ ସେନ୍‌ଗୁପ୍ତ ଜଣେ ସାଧୁ ଓ ଜନପ୍ରିୟ ବାରିଷ୍ଟର ଥୁଲେ । ତାଙ୍କର ଅଜା ବିହାରୀଲାଲ ଗୁପ୍ତ 
ଚ୍ଣେ ଆଇ. ସି.ଏସ୍‌ ଅଫିସର ଥିଲେ | ମାତା ସ୍ନେହଲତା ଦେବୀ ନିଜର କନିଷ୍ଠ ସନ୍ତାନ ମାଳତୀ 
ଦେବୀଙ୍କୁ ନିଜର ଓ ନିଜ ପିତାଙ୍କ ପରିବାରର ଆଦର୍ଶ ଓ ଗୁଣାବଳୀରେ ଅନୁପ୍ରାଣିତ କରିବାକୁ 
ଚାହୁଁଥିଲେ । ଶୈଶବରେ ତାଙ୍କର ସଙ୍ଗୀତପ୍ରୀତି ଯୋଗୁଁ ତାଙ୍କୁ ତକ୍ରାଳୀନ ସାହିତ୍ୟ, ସଙ୍ଗୀତ ଓ 
କଳାର କେନ୍ଦ୍ର ଶାନ୍ତନିକେତନରେ ଅଧ୍ୟୟନ କରାଇବା ସ୍ଫର କରାଗଲା । ଏଥ ସଙ୍ଗେ ସଙ୍ଗେ 
ବିଶ୍ଵକବି ରବୀନ୍ଦ୍ରନାଥଙ୍କ ପ୍ରସ୍ତାବ ଅନୁସାରେ ତାଙ୍କ ମାତା ସ୍ନେହଲତା ଦେବୀ ଶାନ୍ତିନିକେତନ ଛାତ୍ରୀ 
ନିବାସର ପରିଚାଳିକା ରୂପେ ଆସି ଅବସ୍ଫ୍ାନ କଲେ । ତେଣୁ ମାଳତୀଦେବୀ ( ମିନୁ) ଓ ତାଙ୍କ 
ଭାଇ-ଭଉଣୀମାନେ ସେଠାରେ ଶିକ୍ଷାଲାଭ କଲେ ଓ ଯଥାସମୟରେ ମାଳତୀଦେବୀ ସଙ୍ଘୀତ, ନୃତ୍ୟରେ 
ପାରଦର୍ଶିତା ଲାଭକରି ରବୀନ୍ଦ୍ରନାଥଙ୍କ ପ୍ରିୟତମା ଛାତ୍ରୀରୂପେ ନିଜକୁ ପ୍ରତିଷ୍ଠିତ କଲେ । ଏହିପରି 
ତାଙ୍କୁ ଦେଶର ଶ୍ରେଷ୍ଠ କଳାକେନ୍ଦ୍ର ଶାନ୍ତିନିକେତନରେ ଅବସ୍ଫ୍ରାପିତ କରି ଜଣେ ଆଦର୍ଶ ଓ ମହୀୟସୀ 
ମହିଳା କରି ଗଢ଼ି ତୋଜିବାରେ ପିତାମାତାଙ୍କର ସ୍ଵପ୍ନର ମୁଳଦୁଆ ପଡ଼ିଥୁଲା । 

ଶିକ୍ଷା 

ଶାନ୍ତିନିକେତନରେ ଅବସ୍ଥାନ କରି ମାଳତୀ ଦେବୀ ୧୯ ୨୦ରେ ବେଥୁନ୍‌ ସ୍କଇରୁ 
ତତ୍‌କାଳୀନ ମଟ୍ରିକୁଲେଶନ୍‌ ବା ଏଣ୍ଟ୍ରାନୁ ପାସକଲେ ଏବଂ ତାହାପରେ ଶାନ୍ତି ନିକେତନରେ ସାତବର୍ଷ 
କାଳ ଅଧ୍ୟୟନ କରିଥଲେ । ଏହି ସମୟ ମଧ୍ଯରେ ସେ ରବୀନ୍ଦ୍ର ସଂଗୀତରେ ବିଶ୍ରେଷ ପାରଦର୍ଶିତା 
ଲାଭ କଲେ ଓ ବୀଣାବାଦନରେ ସୁନିପୁଣା ହୋଇଥିଲେ । ଗାନ୍ଧିଜୀଙ୍କ “ ମୁନ୍ତି ଆହ୍ଲାନ' ପ୍ରତି ସେ 

୧ 


ସଚେତନ ଥ୍ବଲେ ଓ ଦେବେନ୍ଦ୍ରନାଥ ଠାକୁର, ପଣ୍ଡିତ କ୍ଷିତିମୋହନ ସେନ, ଜଗଦାନନ୍ଦ ରାୟ ପ୍ରଭୂତିଙ୍କ 
ଦ୍ଵାରା ଜାତୀୟ ଭାବନାରେ ପ୍ରଭାବିତ ହୋଇଥୁଲେ । 


ନବକୃଷ୍ଣ ଚୌଧୁରୀଙ୍କ ସହିତ ପରିଚୟ ଓ ବିବାହ, ପାରିବାରିକ ଜୀବନ 


୧୯ ୨୫ ମସିହାରେ ବିଶିଷ୍ଟ ଅର୍ଥନୀତିଞ୍ଚ ଡକ୍ଟର ତାରକ ନାଥ ଦାସ ଗ୍ରାମ୍ୟ ଅର୍ଥନୀତି 
ଉପରେ କେତେକ ବକ୍ତୃତା ଦେବାପାଇଁ ଆମେରିକାରୁ ଶାନ୍ତି ନିକେତନ ଆସିବା ଉପଲକ୍ଷରେ ନବକୃଷ୍ଣ 
ଚୌଧୁରୀ ସେଠାକୁ ଗଲେ ଓ ଜଣେ ମେଧାବୀ ଛାତ୍ର ଭାବରେ ସେଠାରେ ଅଧ୍ୟୟନରତ ହେଲେ । 
ଦୈବଯୋଗକୁ ସେଠାରେ ଅଧ୍ୟୟନ କରୁଥୁବା ମିନୁ ( ମୀଳତୀ ସେନଗୁପ୍ତ) ଏହି ଓଡ଼ିଶାର ନବାଗତ 
ଛାତ୍ରଙ୍ଗ ବିଷୟରେ କୌତୂହଳୀ ହୋଇ କ୍ରମେ ବନ୍ଧୁତ୍ବ ପ୍ରତିଷ୍ଠା କଲେ ଏବଂ ୧୯ ୨୭ ମସିହାରେ 
ସେମୀନଙ୍କ ବିବାହ ପ୍ରସ୍ତାବ ଉଠିଲା । ବ୍ରାହ୍ମ ପରିବାରର ବୈଦ୍ୟ ଜାତିର ଏହି ବଙ୍ଗାଳୀ କନ୍ୟା 
ଅଜାତି, ବିଧମୀୀ ଓ ଅନ୍ୟ ଭାଷାର ହୋଇଥିବାରୁ ଚୌଧୁରୀ ପରିବାର ଏଥ୍ବରେ ସମ୍ମତ ହେଲେନାହି 
ଏବଂ ବିବାହ ଭାଙ୍ଗିଦେବାପାଇଁ ଚେଷ୍ଟା କଲେ; କିନ୍ତୁ ବଡ଼ଭାଇ ଗୋପବନ୍ଧୁ ଚୌଧୁରୀଙ୍କ ଦୃଢ଼ 
ସମର୍ଥନ ଓ କେତେକ ଗୁରୁଜନଙ୍କର ପ୍ରଗାଢ଼ ଚେଷ୍ଟା ଫଳରେ ନବକୃଷ୍ଣ ଚୌଧୁରୀଙ୍କ ମାଆ ଶେଷରେ 
ସଳାତି ଦେଲେ, କିନ୍ତୁ ଏହି ଅଢାତି ଝିଅର ଛୁଆଁ ଖାଦ୍ୟ ଗ୍ରହଣ କରିବେ ନାହିଁ ବୋଲି ଘୋଷଣା 
କଲେ । କରଣ ସମାଜର ବିରୋଧ ଯୋଗୁଁ ବହୁ ବନ୍ଧୁବାନ୍ଧବ ବିବାହ ଉତ୍ସବକୁ ବର୍ଜନ କରିଥୁଲେ । 
ବଡ଼ଭାଇ ଗୋପବନ୍ଧୁ ଟୌଧୁରୀ, ବନ୍ଧୁ ଅନୁଦାଶଙ୍କର ରାୟ ଓ ଅନ୍ୟ ମୁଷ୍ଟିମେୟ ଶୁଭାଙ୍ଖୀ ବରଯାତ୍ରୀ 
ଭାବରେ କଲିକତା ଯାଇ ବିବାହ ସମ୍ପନ୍ନ କରାଇଥ୍ୁଲେ । ସମସ୍ତ ସାମାଢିକ କୁସଂସ୍ହ୍‌ାର ଭେଦାଭେଦ 
ବିରୁଦ୍ଧରେ ଜଣେ ବିପ୍ଲବୀ ଯୁବକଙ୍କୁ ପତିରୂପେ ଗ୍ରହଣ କରିବାରେ ମୀଜତୀ ଦେବୀ ସ୍ଵାମୀଙ୍କ ପରିବାରରୁ 
ତାଙ୍କ ଭାଇ ଓ ଭାଉଜଙ୍କ ଦୃଢ଼ ସମର୍ଥନ ଲାଭ କରିଥୁଲେ । 

ଅଣଖୁଁଆ ଫାର୍ମ ପ୍ରତିଷ୍ଠ। 


ବିବାହ ପୂର୍ବରୁହିଁ ନବକୃଷ୍ଣ ଚୌଧୁରୀ ଶାନ୍ତିନିକେତନରୁ ଆସି କଟକସହରରୁ ପ୍ରାୟ ୪୦ 
କିଲୋମିଟର ଦୂର ଧନୀପୁରଠାରେ ମହାତ୍ନାଗାନ୍ଧିଙ୍କ ପଦାଙ୍କ ଅନୁସରଣ କରି ପ୍ରାୟ ୭ ଏକର 
ଜମିରେ ଚାଷକାର୍ଯ୍ୟ ଆରମ୍ଭ କଲେ । ଏଠାରୁ ପ୍ରାୟ ୩ କିଲୋମିଟର ଦୂରରେ ଥବା ଅଣଖୂଆ 
ପୋଷ୍ଟଅଫିସର ନାମ ଅନୁସାରେ ଏହି ଫାର୍ମର ନାମ ଅଣଖ୍ୁଆ ଫାର୍ମ୍‌ରୂପେ ପ୍ରସିଦ୍ଧ ହେଲା । ବିବାହ 
ପରେ ମାଳତୀ ଚୌଧୁରୀ ସ୍ଵାମୀଙ୍କ କାର୍ଯ୍ୟର ସମର୍ଥକ ସ୍ଵରୂପ ଆସି ଏହିଠାରେ ରହିବାକୁ ଆରମ୍ଭ 
କଲେ । ସେଠାରେ ନବକୃଷ୍ଣ ଚୌଧୁରୀ ପ୍ରଥମରୁ ହିଁ ଉନ୍ନତ ଆଖୁଚାଷ, ଅନ୍ୟାନ୍ୟ ଚାଷ, ଗୋପାଳନ 
ଇତ୍ୟାତିର ପ୍ରୟୋଗ କରିଥିଲେ । ଏବେ ସେମାନେ ନିକଟବର୍ରୀ ଗ୍ରାମମାନଙ୍କରେ ଲୋକସମ୍ପର୍କ 

୨ 


କାର୍ଯ୍ୟ କଲେ । ବିଶେଷ କରି ଆରମ୍ଭରୁ ଛୁଅଁଛୁଆଁ ଭାବ ଦୂର କରିବା ପାଇଁ ସେମାନେ ବଦ୍ଧପରିକର 
ଥାନ୍ତି । ତେଣୁ ଫାର୍ମର ଅନତିଦୂରସ୍ତ୍‌ କେଳାବସ୍ତିକୁ ଯାଇ କେଳାମାନଙ୍କ ସହ ସୁସମ୍ପର୍କ ପ୍ରତିଷ୍ଠା 
କରିବା ସଙ୍ଗେ ସଙ୍ଗେ ସେମାନଙ୍କ ବିଭିନ୍ନ ସମସ୍ୟା ସହିତ ପରିଚିତ ହେଲେ । ଅସ୍ପୃଶ୍ୟତା ବିରୋଧୀ 
ଆନ୍ଦୋଳନ ପୂର୍ବରୁ ଚୌଧୁରୀ ଦମ୍ପତି ନିକଟସ୍ପ୍ର ବାଗଲପୁର ଗ୍ରାମର ହରିଢନଙ୍କୁ ସବର୍ଣ୍ ମାନଙ୍କ 
ଅସଦ୍‌ବ୍ୟବହାର ବିରୁଦ୍ଧରେ ସମର୍ଥନ ଦେଇଥ୍ବଲେ । ଏହାର ପ୍ରଭାବରୁ ସେ ଗ୍ରାମରୁ ବହୁ ମହିଳା ଓ 
ପୁରୁଷ ସ୍ଵାଧୀନତା- ସଂଗ୍ରାମୀ ସତ୍ୟାଗ୍ରହୀ ବାହାରିଥିଲେ, ଯାହା ସମୁଦାୟ ଦେଶରେ ବିରଳ ଥ୍ବଲା । 
ସାଧାରଣ ଲୋକଙ୍କ ସହିତ ମିଶି ପାରିବାର ଗୁଣ ଯୋଗୁଁ ସେ ଫାର୍ମର ଆଖପାଖ ଅଞ୍ଚଳକୁ ଶଗଡ଼ରେ 
ବସି ସାବଲୀଜ ଭାବରେ ଯାତାୟାତ କରୁଥୂଲେ ଏବଂ ଗ୍ରାମରେ ବାଗୁଡ଼ି, ଲୁଣଚୋରୀ, ଲାଠି 
ବୁଲାଇବା ରତ୍ୟାଦି ଖେଳକୁଦର ଆୟୋଚନ କରୁଥଲେ । 


ନୃତ୍ୟଗୀତ ପ୍ରତି ପ୍ରାଧାନ୍ୟ . 


ମାଳତୀଦେବୀ ଶାନ୍ତିନିକେତନରେ ଛାତ୍ରୀ ଥୂଲାବେଳେ ନୂତ୍ୟଗୀତରେ ଅସାଧାରଣ ବ୍ୟୂପ୍ସରି 
ଲାଭ କରିଥ୍ବଲେ ଏବଂ ରବୀନ୍ଦ୍ରନାଥଙ୍କର ଏତେ ପ୍ରିୟ ଥିଲେ ଯେ ପ୍ରାୟ ପ୍ରତ୍ୟେକ ସଙ୍ଗୀତର ସ୍ଵର 
ସେ “ ମିନୁ” କୁ ତାକି ଶିଖାଉଥୁ୍‌ଲେ | ରବୀନ୍ଦ- ସଙ୍ଗୀତରେ ଜୀବନର ପ୍ରତ୍ୟେକ ପରିସ୍ପିତିକୁ ସାହସର 
ସହିତ ସମ୍ମୁଖୀନ ହେବା ସେ ପ୍ରମାଣ କରିଥିଲେ । ବିଭିନ୍ନ ପରିସ୍ପରତି ପାଇଁ ଉପଯୁକ୍ତ ସଙ୍ଗୀତ ସେ 
ସ୍ଵତଃସୂର୍ତୁଁ ଭାବରେ ଗାନ କରିଉଠୁଥ୍ବଲେ । ବିବାହପରେ ସେ ଘରର ସାଂସ୍କୃତିକ ପରିବେଶକୁ 
ପରିବର୍ତିତ କରି ଦେଇଥ୍ବଲେ । ଶାନ୍ତିନିକେତନର ଶ୍ରେଷ୍ଠ ଗାୟିକା ଓ ନଉଁକୀ ଭାବରେ ସେ ବିଭିନ୍ନ 
ସମୟରେ ଘରର ବାତାବରଣକୁ ବୀଣାର ଝଙ୍କାର ଓ ସଙ୍ଗୀତର ତାନରେ ପରିପୂର୍ଣ୍ଣ କରି ଦେଉଥ୍ବଲେ । 
ଗଣେଶ ଓ ସରସ୍ଵତୀ ପୂଜାରେ ଘର ଫୁଲ-ପତ୍ରରେ ପରିଶୋଭିତ ହୋଇ ସଙ୍ଗୀତମୁଖର ହେଉଥ୍ଵଲା । 
ପ୍ରସିଦ୍ଧ ଚିତ୍ରଶିନ୍ଧୀ ମାନଙ୍କର ଚିତ୍ରକଳାର ମଧ୍ଯ ଉପଯୁକ୍ତ ଆଦର ପରିବାରରେ ବଢ଼ିଯାଇଥୁଲା । 
୧୯୩୩ ମସିହାରେ ଗୀନ୍ଧିଜୀଙ୍କର ଏକ ସଭାରେ ବୋମା ବିସ୍ଫୋରଣ ଅବସରରେ ସେ ଏକ 
ରବୀନ୍ଦ୍ର ସଂଗୀତ ଗାର ଉଠିଥିଲେ : 


ତୋମାର ଆସନ ଶୂନ୍ୟ ଆଜି 
ହେ ବୀର! ପୂର୍ଣ୍ଣ କରୋ । 
ଆଜ ପ୍ରଭାତେ ଦକ୍ଷିଣ ହାତେ 


ଏକ୍‌ 


ବିଜୟ ଖଡ୍ଗ ଧରୋ | 


୩ 


ଧର୍ମ ତୋମୀର ସହାୟ ତୋମାର 
ସହାୟ ବିଶ୍ଵବାଣୀ, 
ଅମର ବୀର୍ଯ୍ୟ ସହାୟ ତୋମାର 
ସହାୟ ବଜ୍ତପାଣି । 
ଦୁର୍ଗମ ପଥ ସଗୌରବେ 
ତୋମାର ଚରଣ ଚିହ୍ନ ଲବେ, 
ଚିତ୍ତେ ଅଭୟ କର୍ମ ତୋମୀର 
ବକ୍ଷେ ତାହାରେ ଧରୋ । 
ସେହିପରି ଓଡ଼ିଶାରେ ଗାନ୍ଧିଜୀଙ୍କ ପଦଯାତ୍ରା ସମୟରେ ସେ ବିଶ୍ଵର ଏକମାତ୍ର ମହିଳା 
ଭାବରେ ବାଇବେଲ ବର୍ଣ୍ରିତ ଯିଶୁଖ୍ରୀଷ୍ଟଙ୍କ ଚରଣ ଜଣେ ନାରୀଭକ୍ତ ଧୌତ କରି ନିଚ୍ଚ ମୁଣ୍ଡବାଳରେ 
ପୋଛିଦେବାର ଦୃଷ୍ଟାନ୍ତ ଅନୁସରଣ କରିଥୁଲେ ଓ ଗାନ୍ଧିଜୀଙ୍କୁ ସ୍ଵାଗତକରି ଗାଇଥୁଲେ : 


ତୋମାର ଆନନ୍ଦ ଓଇ ଏଲୋ 
ଦ୍ଵାରେ ଏଲୋ ଗୋ 
ଓଗୋ ପୁରବାସୀ...... | 


ପରବର୍ତୀ ସମୟରେ ନିଜର ଏକମାତ୍ର ପୁତ୍ରର ଆତୃହତ୍ୟା ପରେ ସେ ନିମ୍ନୋକ୍ତ ରବୀନ୍ଦ୍ର 
ସଙ୍ଗୀତ ଗାନ କରି ପୁତ୍ରଶୋକ ଭୁଲିଥୁଲେ : 


ତୋମାର ଇଚ୍ଛା ହଉକ ପୂର୍ଣ୍ଣ 


କରୁଣାମୟ ସ୍ଵାମୀ 
ଆନନ୍ଦମୟ ତୋମୀର ବିଶ୍ଵ 

ଶୋଭା, ସୁଖ ପୂର୍ଣ 
ଆମି ଆପନ ଦୋଷେ ଦୁଃଖ ପାଇ “ 

ବାସନା ଅନୁଗାମୀ 
ଓହେ କରୁଣାମୟ ସ୍ଟୀମୀ.... 


ଅନୁଗୁଳରେ ତାଙ୍କ ପ୍ରତିଷ୍ଠିତ ବାଟ୍ରିରାଉତ ଛାତ୍ରାବାସରେ ନୂତ୍ୟସଙ୍ଗୀତ ଶିକ୍ଷାର ବିଶେଷ 
ବ୍ୟବସ୍ଥା ରହିଅଛି । ପ୍ରତ୍ୟେକ ଉତ୍ସବ ଦିନ ପ୍ରତ୍ୟୁଷରୁ ସଙ୍ଗୀତ-କାର୍ଯ୍ୟକ୍ରମ ' ବୈତାଳିକା' 
ଆଶ୍ରମ ତଥା ନିକଟସ୍ପ ସହରାଞ୍ଚଳ ପରିକ୍ରମା କରେ । ପ୍ରତ୍ୟେକ ସନ୍ଧ୍ୟାରେ ପ୍ରାର୍ଥନାରେ ସଙ୍ଗୀତ 
ପରିବେଶଣ କରାଯାଏ । 


ଜାତୀୟ ସଂଗ୍ରାମରେ ଯୋଗଦାନ 


ବିବାହର ମାତ୍ର ୩ବର୍ଷ ମଧ୍ଯରେ ୧୯୩୦ ରେ ଗାନ୍ଧିଜୀଙ୍କର ଲବଣ ସତ୍ୟାଗ୍ରହ ସମଗ୍ର 
ଦେଶପାଇଁ ଏକ ଆହ୍ଵାନ ଆଣିଦେଲା । ଗୋପବନ୍ଧୁ ଚୌଧୁରୀ ଓ ରମାଦେବୀଙ୍କ ସହିତ ନବକୃଷ୍ଣ 
ଚୌଧୁରୀ ଓ ମାଳତୀ ଚୌଧୁରୀ ଆନ୍ଦୋଳନର ନେତୃତ୍ଵ୍‌ ନେବାପାଇଁ ଆଗେଇ ଆସିଥିଲେ । ରମାଦେବୀ 
ଓ ମାଳତୀ ଦେବୀ କଟକରେ ଏକ ବାନର ସେନା ସଂଗଠନ କଲେ ଓ ମହିଳା ସତ୍ୟାଗ୍ରହୀଙ୍କୁ 
ଏକଯୁଟ କରି ସାହସ ପ୍ରଦାନ କଲେ । ସେମୀନେ ରାଜନୈତିକ କ୍ଷେତ୍ରରେ ବିପ୍ଲବାତ୍ମକ ଭାବରେ ଓ 
ସାମାଜିକ ସ୍ତରରେ ସଂସ୍କୃରଗତ ଭାବରେ କର୍ମୀମାନଙ୍କୁ ସଂଗଠିତ କଲେ । ତିନିବର୍ଷ ଧରି ଲବଣ 
ସତ୍ୟାଗ୍ରହସମୟରେ ଆଇନ ଅମାନ୍ୟ ଆନ୍ଦୋଳନ, ଜମିଦାର ବିରୋଧୀ ଚାଷୀ ଆନ୍ଦୋଳନ, ଗଡ଼ଜାତ 
ପ୍ରଜାମୁନ୍ତି ଆନ୍ଦୋଳନ, ସବୌଦୟ ଆନ୍ଦୋଳନ, ବାନରସେନା ଓ ମହିଳା ସତ୍ୟାଗ୍ରହୀଙ୍କ ସାହାଯ୍ୟରେ 
ସ୍କୁଲ, କଲେଜ ବର୍ଚ୍ଚନ ପାଇଁ ଧାରଣା, ଅଫିମ, ଗଞ୍ଜେଇ, ମଦଦୋକାନ ଓ ବିଲାତି ଲୁଗାଦୋକାନ 
ସମ୍ମୁଖରେ ପିକେଟିଂ, ଇତ୍ୟାଦିରେ ସେମନେ ଅସାଧୀରଣ ସେବା, ସାହସ, ଦୃଢ଼ତା, ସାଂଗଠନିକଦକ୍ଷତା 
ଓ ନେତୃତ୍ବର ପରିଚୟ ଦେଇଥିଲେ । ପୁଲିସ ବାନରସେନାର ବାଳକମାନଙ୍କ ପାପୁଲିରେ 
ବେତ୍ରାଘାତକରି ଫଟାଇ ଦେଉଥ୍ବବାରୁ ଘାଆ ହୋଇଯାଏ । ସେମାନେ ହାତରେ କିଛି କରି ନ 
ପାରିବାରୁ ରମାଦେବୀ ଓ ମାଳତୀଦେବୀ ସେମାନଙ୍କୁ ଶୌଚ କରାଇ, ଗାଧୋରଦେବା ସହ ଖୁଆଇ 
ଦେଉଥ୍ବଲେ । ସୁସ୍ର୍୍‌ ହେଲେ ସେମାନେ ପୁଣି ପିକେଟିଂ କରୁଥୁଲେ । ଏଣେ ମହିଳା ସତ୍ୟାଗ୍ରହୀ 
ମାନଙ୍କୁ ସରକାର ବିରୋଧରେ ତଥା ପରିବାରର ବାରଣ ଓ ଆପତ୍ତି ବିରୋଧରେ ସାହସ ଓ ଦୃଢ଼ତା 
ପ୍ରଦାନ କରୁଥିଲେ । ଏ କ୍ଷେତ୍ରରେ ପୁଲିସର ଅତ୍ୟାଚାର ବିରୁଦ୍ଧରେ ଲଢ଼ିବାପାଇଁ ମଧ୍ଯ ସେମାନଙ୍କୁ 
ସାହସୀ କରାଉଥଲେ ଓ ସହାୟତା ଦେଉଥୁଲେ । 


ପ୍ରଚାର, କର୍ମୀ ସଂଗ୍ରହ ଓ ଅର୍ଥସଂଗ୍ରହ ପାଇଁ ସେମାନେ ବିଭିନ୍ନ ଗ୍ରାମ ପରିକ୍ରମା କରି, ନାନା 
ବାଧାବିଘ୍ନ ଭିତରେ ଅବିଚଳିତ ରହି କାର୍ଯ୍ୟ କରୁଥୂଲେ । ୧୯୩୦ ମସିହାରେ ବାଲେଶ୍ଵରର 
ଶ୍ରୀଜଙ୍ଗ ଗ୍ରାମରେ ପୁଲିସ୍‌ ଅତ୍ୟାଚାର ବିରୁଦ୍ଧରେ ପ୍ରତିବାଦ ପାଇଁ ଯାଇ ଭୀତ ଗ୍ରାମବାସୀଙ୍କ ଅସହଯୋଗ 
ଯୋଗୁଁ ବର୍ଷାରେ ଓଦା ହୋଇ ସାରାଦିନ ସେମାନେ ମୁଢ଼ିଖାଇ ରହିଥୁଲେ । କିନ୍ତୁ ୧୯୩୨ରେ 
କୁଜଙ୍ଗରେ ରମାଦେବୀ ଓ ମାଳତୀଦେବୀ କୁଜଙ୍ଗର ରାଣୀ ରନଵମାଳୀ ଜେମା ଓ ରାଜା ନାରାୟଣ 
ବୀରବର ସାମନ୍ତଙ୍କ ସହଯୋଗରେ ହଜାର ହଜାର ଗ୍ରାମ୍ୟ ମହିଳାଙ୍କୁ ଲବଣ ଆଇନ ଭଙ୍ଗ କରିବାକୁ 
ଏପରି ଭାବରେ ପ୍ରବର୍ତାରଲେ ଯେ ପୁଲିସ ଓ ମାଜିଷ୍ଣରେଟ୍‌ କିଂକର୍ତବ୍ୟବିମୁଢ଼ ହୋଇ ଯାଇଥୁଲେ । 


୫ 


ସାମାଳିକ ଓ ରାଜନୈତିକ କାର୍ଯ୍ୟ 


୧୯୩୩ ରେ ଗାନ୍ଧିଜୀଙ୍କ ନିର୍ଦ୍ଦେଶରେ ସତ୍ୟାଗ୍ରହୀମାନେ ଆଇନ ଅମାନ୍ୟ ଆନ୍ଦୋଳନକୁ 
ସ୍ତ୍ରଗିତ ରଖ ଗ୍ରାମମାନଙ୍କରେ ରଚନାତ୍କକ କାର୍ଯ୍ୟକଲେ । ସେତେବେଳେ ଦେଶରେ ସାମ୍ୟବାଦୀ ଓ 
ସମାଜବାଦୀ ଚିନ୍ତାଧାରାର ପ୍ରସାର ହୋଇଥିଲା । ଏହାର ତାରତ୍ଵ୍ରିକ ଆଲୋଚନା ଓ ଯୁବକମାନଙ୍କ 
ମଧ୍ଯରେ ଏହାର ପ୍ରଚାର ଦିଗରେ ନବକୃଷ୍ଣ ଚୌଧୁରୀ ଓ ମାଳତୀ ଚୌଧୁରୀ ଅଗ୍ରଣୀ ଭୂମିକା ଗ୍ରହଣ 
କରିଥାନ୍ତି । ସେହି ବର୍ଷ ଅଣଖୁଆଠାରେ ଓଡ଼ିଶୀ କଂଗ୍ରେସ ସମାଜବାଦୀ କର୍ମୀସଂଘ ଗଠିତ ହେଲା । 
ଏହି ବୈଠକ ଶେଷରେ ମାଳତୀଦେବୀ ରବୀନ୍ଦନାଥଙ୍କ “ଆମାଦେର ଯାତ୍ରା ହଲୋ ସୁରୁ' ସଂଗୀତ 
ଗୀନ କରିଥଲେ । ସେ ମଧ୍ଯ ନିଜର ସମସ୍ତ ଗହଣୀ ବିକ୍ରିକରି ୬୦୦୦ ଟଙ୍କୀ ସମଳଚବାଦୀ ଆନ୍ଦୋଳନ 
ପୀଇଁ ଦାନ କଲେ । ୧୯୩୪ ରେ ଗାନ୍ଧିଜୀଙ୍କ ପୁରୀଗସ୍ତ ହରିଜନ ମାନଙ୍କୁ ନେଇ ପୁରୀ ମନ୍ଦିରରେ 
ପ୍ରବେଶ କରିବାପାଇଁ ଉଦ୍ଦିଷ୍ଟ ଥୁଲା । ମନ୍ଦିରର ପଣ୍ଡାମୀନେ ଏହାର ବିରୋଧରେ ଗାନ୍ଧିଜୀଙ୍କୁ ଆକ୍ରମଣ 
କରିବାର ଯୋଜନା ରଖିଥିବାରୁ ପୁରୀର ଅଭ୍ୟର୍ଥନା କମିଟି ପୁଲିସ ସୁରକ୍ଷାର ବ୍ୟବସ୍ଫା କରିଥୁଲେ । 
କିନ୍ତୁ ଗାନ୍ଧିଜୀ ସେଠାରେ ପହଞ୍ଚୁ ପୁଲିସ ବ୍ୟବସ୍ଥା ଦେଖୂ ପଦଯାତ୍ରା କରିବାର ନିର୍ଣ୍ଣୟ ନେବାରୁ ପୁର୍ବ 
କାର୍ଯ୍ୟକ୍ରମ ଗୁଡ଼ିକୁ ବାତିଲ କରାଗଲା । ମାଳତୀଦେବୀ ଦାଣ୍ଡମୁକୁନ୍ଦପୁର ରହଣି ସମୟରେ ଗାନ୍ଦିଜୀଙ୍କୁ 
ଭେଟି ତେଚଳସ୍ଵିନୀ ଭାଷାରେ ଏହାର ଏପରି ପ୍ରତିବାଦ କଲେ ଯେ ଗାନ୍ଧିଜୀ ତାଙ୍କୁ “ ତୋଫାନୀ”' 
ଆଖ୍ୟା ଦେଇଥ୍ବଲେ । ଅବଶ୍ୟ ଗାନ୍ଧିଜୀ ନିଜ ନିଷ୍ପରିରେ ଅଟଳ ରହି ତାଙ୍କୁ ଏହାର ଯଥାର୍ଥତା ବୁଝାଇ 
ଦେଇଥଲେ । ମାଳତୀଦେବୀ ଏକମୀତ୍ର ମହିଳା ଯେ ( ବାଇବେଲରେ ଯ଼ଶୁଶ୍ରୀଷ୍ଟଙ୍କୁ ଜଣେ ନାରୀଭକ୍ତ 
ପାଦ ଧୋଇ ପୋଛିଦେଲା ପରି) ଗାନ୍ଧିଜୀଙ୍କ ପାଦଧୋଇ ନିଚ୍ଚ ମୁଣ୍ଡବାଳରେ ତାହାଙ୍କୁ ପୋଛି 
ଦେଇଥୁଲେ । ସମାଚ୍ଚବାଦୀ ଚିନ୍ତାଧାରାରୁ ସାରା ଭାରତରେ ଯେଉଁ କୃଷକ ଆନ୍ଦୋଜନ ଆରମ୍ଭ 
ହେଲା, ଓଡ଼ିଶାରେ ତାହାକୁ ନବକୃଷ୍ଣ ଚୌଧୁରୀ ଓ ମାଳତୀଦେବୀ ସଂଗଠିତ କଲେ | କୃଷକମାନେ 
ଜମିଦାରମାନଙ୍କର ଅନ୍ୟାୟ ଅତ୍ୟାଚାର ବିରୁଦ୍ଧରେ ଓ ନିଜ ସ୍ଵାର୍ଥ ସପକ୍ଷରେ ସଚେତନ ହେଲେ । 
ସେମାନଙ୍କର ଶକ୍ତିଶାଳୀ ଓ ବ୍ୟାପକ ଆନ୍ଦୋଳନ ବଳରେ: କୃଷକମାନଙ୍କ ଦେୟ ଆଇନପୂର୍ବକ 
ସୀମିତ ହେଲା । ସେହିପରି ୧୯୩୭ରେ ଭାରତର ସାତଟି ପ୍ରଦେଶରେ କଂଗ୍ରେସ ମନ୍ତ୍ରୀମଣ୍ଡଳ 
ଗଢ଼ାଯିବାପରେ ଗଡ଼ଜାତ ଅଞ୍ଚଳରେ ପ୍ରଜାଙ୍କ ଶାସନ ପାଇଁ ଆନ୍ଦୋଳନ ଆରମ୍ଭ ହେବାରୁ ଓଡ଼ିଶାରେ 
ନବକୃଷ୍ଣ ଚୌଧୁରୀ ଓ ମାଳତୀ ଚୌଧୁରୀ ଏହାର ନେତୃତ୍ବ୍‌ ନେଲେ । ମାଳତୀ ଦେବୀ ଢ଼େଙ୍କାନାଳ 
ସାରା ବୁଲି ଅଭୂତପୂର୍ବ ଜନଜାଗରଣ ସୃଷ୍ଟି କରିଥଁଲେ । ସେତେବେଳେ ଇଂରେଜମାନେ ଅନୁଗୁଳରୂ 


5୬ 


ଚତୁଃପାଶ୍ଵସ୍ତ୍ର ଗତଜାତଗୁଡ଼ିକୁ ନିୟନ୍ତ୍ରଣ କରୁଥ୍ବଲେ । ଚୌଧୁରୀ ଦମ୍ପତି ମଧ୍ଯ ଗଡ଼ଜାତ ଆନ୍ଦୋଳନକୁ 
ପରିଚାଳନା କରିବାପାଇଁ ସେହି ଅନୁଗୁଳକୁ ନିଜର କେନ୍ଦ୍ର ଭାବରେ ବାଛିଲେ । ସେଠାରେ ଗିରିଜା 
ଭୂଷଣ ଦତ୍ତ ନାମକ ଜଣେ ନିର୍ଭୀକ ଗାନ୍ଧିଭକ୍ତଙ୍କର ଗୋଟିଏ ବଡ଼ ଜମିରେ ସାନ ଘରଟିଏ ଥୁଲା । 
ସେମାନେ ସେଠାରେ ଆଶ୍ରୟ ନେଲେ ଏବଂ ପରେ ଏଠାରେ ` ବାଜିରାଉତ ଛାତ୍ରାବାସ ପ୍ରତିଷ୍ଠା 
କରିଥିଲେ । ତାଳଚେରରୁ ହଜାର ହଜାର ସଂଖ୍ୟାରେ ଯେଉଁ ଗ୍ରାମବାସୀମାନେ ଅନୁଗୁଳରେ ଆସି 
ଆଶ୍ରୟ ନେଲେ, ମାଳତୀଦେବୀଙ୍କ ତେଜସ୍ଵୀ ଓ ମମତାମୟୀ ବ୍ୟକ୍ତିତ୍‌ ସେମାନଙ୍କୁ ଶକ୍ତି ଓ ସାହସ 
ଯୋଗାଇଥିଲା । ଯେତେବେଳେ ସଂବିଧାନ ପ୍ରଣୟନ ପାଇଁ ସଂବିଧାନ ସଭା ଗଠନ କରା ହେଲା, 
ପ୍ରଦେଶ କଂଗ୍ରେସ କମିଟିର ସଭାପତି ଭାବରେ ସେ ଏହାର ସଭ୍ୟ ମନୋନୀତ ହୋଇଥିଲେ । 
ପରେ ନୀତିଗତ ଅସନ୍ତୋଷ ଯୋଗୁଁ ଏଥୁରୁ ଇସ୍ତଫା ଦେଇଥୁଲେ । 


ଶୌର୍ଯ୍ୟ ଓ ସାହସ 


ନୁମାଙ୍କ ତେଜସ୍ଵିତାର ପରିଚୟ ସେ ବିବାହ ହୋଇ ଆସିବା ଦିନରୁହି ଦେଇଥୂଲେ । 
ନୂଆବୋହୂ ହୋଇ ଆସିବାର ଅନ୍ନଦିନ ମଧ୍ଯରେ ସେ ଦିନେ ସନ୍ଧ୍ୟାବେଳେ ସ୍ଵାମୀଙ୍କ ସହ ରାସ୍ତାରେ 
ଯାଉଥବା ସମୟରେ ଜଣେ ପୁଲିସ ଅଫିସର ତାଙ୍କ ଉପରକୁ ଟର୍ଚ୍ଚ ପକାଇଲେ । ଏହି ଅଭଦ୍ରତା 
ପାଇଁ ସେ ସେହି ଅଫିସର୍‌ଙ୍କୁ ଏପରି ତିରସ୍ଵାର କଲେ ଯେ ସେ ନିର୍ବାକ୍‌ ହୋଇ ରହିଗଲେ । 
ସେହିପରି ବସ୍‌ରେ ଯାତ୍ରୀମାନେ ଯେତେ ଅଶ୍ଳୀଳ ସଙ୍ଗୀତ ବାଢୁଥିଲେ ମଧ୍ଯ ନୀରବରେ ସହ୍ୟ 
କରନ୍ତି, କିନ୍ତୁ ଥରେ ଏଭଳି ପରିସ୍ଥିତିର ସମ୍ମୁଖୀନ ହୋଇ ସେ ଏପରି ତୀବ୍ର ପ୍ରତିବାଦ କଲେ ଯେ 
କଣ୍ଡକ୍ଟର୍‌ ସଙ୍ଗୀତ ବନ୍ଦ କରିଦେବାକୁ ବାଧ୍ଯ ହେଲେ । ଆଉ ଥରେ ସେ ଧନୁଶରରେ ସଢିତ ତିନିହଚ୍ଚାର 
ସରକାରବିରୋଧୀ ଆଦିବାସୀଙ୍କୁ ଏକାକୀ ସମ୍ମୁଖୀନ ହୋଇ ସେମାନଙ୍କ ପାଖକୁ ଚାଲିଗଲେ ଏବଂ 
ସେମାନଙ୍କ ସମସ୍ୟା ବୁଝି ସମାଧାନ କରିଥୁଲେ । ଏହା ମୟୂରଭଞ୍ଜ ଓ ନୀଳଗିରିର ଆଦିବାସୀ 
ଆନ୍ଦୋଳନ ସମୟରେ ନୀଳଗିରି ସୀମାରେ ଘଟିଥ୍ଵବା ଏକ ସ୍ମରଣୀୟ ଘଟଣା, ଯେଉଁଥିରେ 
ମାଳତୀଦେବୀଙ୍କ ଶୌର୍ଯ୍ୟ ଓ ସାହସ ଯୋଗୁଁ ଏକ ରକ୍ତାକ୍ତ ସଂଗ୍ରାମକୁ ଏତାଇ ଦିଆଯାଇଥଲା । 
ସାଧାରଣ ମନୁଷ୍ୟର ମର୍ଯ୍ୟାଦା ଓ ଅଧ୍ନକାର ରକ୍ଷାକରିବା ପାଇଁ ମା' ଦୁଗୀଙ୍କ ଭଳି ରଶଚଣ୍ଡୀ 
ପାଲଟିଥୁଲେ । ଗଞ୍ଜାମ ଓ କରାପୁଟ ଜିଲ୍ଲାରେ ଅତ୍ୟାଚାରୀ ପୁଲିସମାନେ ମାଳତୀ ଚୌଧୁରୀଙ୍କ 
ଭୟରେ ଆଦିବାସୀଙ୍କୁ ଅତ୍ୟାଚାର କରିବାରୁ ନିବୂତ୍ତ ରହିବାକୁ ବାଧ୍ଯ ହୋଇଥୁଲେ । 


୧୯୩୯ ରେ ଦିତୀୟ ବିଶ୍ବୃଯୁଦ୍ଧ ଆରମ୍ଭ ହେବାରୁ ଭାରତର ସମାଜବାଦୀମାନେ ସାମ୍ରଜ୍ୟବାଦୀ 
ଇଂରେଜମାନଙ୍କ ସହିତ ସହଯୋଗ ନ କରିବା ପାଇଁ ସ୍ତ୍ରିରକଲେ । ଭାରତକୁ ତାହାର ବିନା ସମ୍ମତିରେ 


୭ 


ବ୍ରିଟେନ ପକ୍ଷରେ ଯୁଦ୍ଧରେ ସାମିଲ କରାଯିବା ପ୍ରତିବାଦରେ କଂଗ୍ରେସ ମନ୍ତ୍ରୀମଣ୍ଡଳ ଗୁଡିକ ଇସ୍ତଫା 
ଦେଲେ । ଗାନ୍ଧିଜୀ ୧୯ ୪ ୦ରେ ବାକୀ ସ୍ଵାଧୀନତାର କଟକଣା ବିରୋଧରେ ବ୍ୟକ୍ତିଗତ ସତ୍ୟାଗ୍ରହ 
ଆରମ୍ଭ କଲେ । ଦେଶୀୟ ସ୍ତରରେ ବିନୋବା ଭାବେ, ଜବାହରଲାଲ ନେହରୁ ଓ ଅନ୍ୟାନ୍ୟ ନେତା 
ଓ କର୍ମୀମାନେ କାରାବରଣ କଲେ । ଓଡ଼ିଶାରେ ସମସ୍ତ ନେତାଙ୍କ ସହ ନବକୃଷ୍ଣ ଚୌଧୁରୀ ଓ 
ମାଳତୀ ଦେବୀ ମଧ୍ଯ କାରାବରଣ କଲେ । ୧୯ ୪ ୧ରେ ଜାପାନ ଦ୍ଵିତୀୟ ବିଶ୍ବଯୁଦ୍ଧରେ 
ଯୋଗଦେବାରୁ ଇଂରେଜ ସରକାର କଂଗ୍ରେସ ସହିତ ବୁଝାମଣା ପାଇଁ ସମସ୍ତ ବନ୍ଦୀଙ୍କୁ ଖଲାସ 
କରିଦେଲା । କିନ୍ତୁ କଂଗ୍ରେସ ୧୯ ୪ ୨ ର କ୍ରିପ୍‌ସ୍‌ ପ୍ରସ୍ତାବକୁ ଅଗ୍ରାହ୍ୟ କରି ଗାନ୍ଧିଜୀଙ୍କ “ ଭାରତ 
ଛାଡ଼” ଆନ୍ଦୋଳନ ଆରମ୍ଭ କରିବାରୁ ଇଂରେଜ ସରକାର ଗାନ୍ଧିଜୀଙ୍କ ସମେତ ସମସ୍ତ ନେତାଙ୍କୁ 
ମୁମ୍ବାଇଠାରେ ଗିରଫ କରିନେଲେ, କିନ୍ତୁ ସୁରେନ୍ଦ୍ରନାଥ ଦ୍ବିବେଦୀ ଓ ମାଳତୀ ଟୌଧୁରୀ ଏହି 
ଗିରଫଦାରୀକୁ ଏଡ଼ାଇ ଓଡ଼ିଶାରେ ପହଞ୍ଚୁ ଭରା ମହାନଦୀ ପାରି ହୋଇ କଟକରେ ପହଞ୍ଚୁଲେ । 
ପରେ ଏହି ଖବର ପାଇ ପୁଲିସ ସେମାନଙ୍କୁ ଗିରଫ କରିଥଲା ଓ ସେମାନେ ୧୯ ୪୫ ପର୍ଯ୍ୟନ୍ତ 
ଜେଲରେ ରହିଲେ । ମାଳତୀ ଦେବୀଙ୍କ ବଡ଼ଝିଅ ଉତ୍ତରା ( ବୁବୁ) ମଧ୍ଯ ଗୁପ୍ତ ପ୍ରଚାର-ପତୂ ପ୍ରକାଶ 
କରିବା ସନ୍ଦେହରେ ଗିରଫ ହୋଇଥିଲେ । 


ବାଜିରାଉତ ଛାତ୍ରାବାସ ପ୍ରତିଷ୍ଠା 


ଜେଲରୁ ଖଲାସ ହେବାପରେ ନବକୃଷ୍ଣ ଚୌଧୁରୀ ଓ ମାଳତୀଦେବୀ ଜୀବନର ସର୍ବୋକୃଷ୍ଟ 
କାର୍ଯ୍ୟ ବାଜିରାଉତ ଛାତ୍ରାବାସ ସ୍ଥାପନ କରିବାପାଇଁ ଅନୁଗୁଳଠାରେ ବସତି ସ୍ଥାପନ କଲେ । 
ସେତେବେଳେ ଜେଲରେ ଥୁବା ସତ୍ୟାଗ୍ରହୀମାନଙ୍କର ପିଲାମାନେ ଅବହେଳିତ ହେଉଥୁବାରୁ 
ସେମାନଙ୍କୁ ଆଶ୍ରୟ ଓ ଯତ୍ନ ଦେବାପାଇଁ ଏହି ଛାତ୍ରାବାସ ଉଦ୍ଦିଷ୍ଟ ଥିଲା । ବୀରବାଳକ ବାଜିରାଉତ 
ନାଉରୀ ଭାବରେ ଇଂରେଜ ସୈନ୍ୟଙ୍କୁ ନଇପାର କରାଇ ନ ଦେଇ ସେମାନଙ୍କ ଗୁଳି ବୁକୂପାତି 
ଗ୍ରହଣ କରି ନେଇଥ୍ବଲା । କୋମଳମତି ବାଳକ ବାଳିକାଙ୍କ ମନରେ ଦେଶପ୍ରେମର ଏହି ଶ୍ରେଷ୍ଠ 
ଦୃଷ୍ଟାନ୍ତ ଦେବାପାଇଁ ମାଳତୀଦେବୀ ଓ ନବକୃଷ୍ଣ ଚୌଧୁରୀ ଛାତ୍ରୀବାସର ଏପରି ନାମକରଣ କରିଥଲେ । 
ଏଠାରେ ପ୍ରତ୍ୟେକ ବାଳକଙ୍କୁ ତାଙ୍କ ନାମସହିତ “ ଭାଇ” ଯୋଗ କରି ଓ ପ୍ରତ୍ୟେକ ବାଳିକାଙ୍କୁ ତାଙ୍କ 
ନାମ ସହିତ “ଅପା' ଯୋଗ କରି ସମୋଧନ କରାଯାଏ । ଅନେବାସୀ ସମସ୍ତ ସ୍ତ୍ରୀ ପୁରୁଷଙ୍କୁ ମଧ୍ଯ 
ପଦପଦବୀ ନିବିଶେଷରେ ଅପା ଓ ଭାଇଭାବରେ ସମ୍ବୋଧନ କରା ଯାଇଥାଏ । ରମାଦେବୀଙ୍କୁ 
“ ମା' କୁହାଯାଉଥିବାରୁ ମୀଳତୀଦେବୀଙ୍କୁ ଅନ୍ତେବାସୀମାନେ “ ନୁମା' ଭାବରେ ଓ ନବକୃଷ ଚୌଧୁରୀଙ 
 ବାପି' ଭାବରେ ସମୋଧନ କଲେ | ଏଠାରେ ଗାନ୍ଧିଆଶ୍ରମ ଅନୁସରଣରେ ଶୁଙଳିତ ଢୀବନ ଓ 


୮ 


ଅଧ୍ୟୟନ, ଦାଶିନିକ ଚଳ୍ଚାଁ, ଶୀରୀରିକ ଶ୍ରମ, କୃଷି, କୁଟୀରଶିବ, ସମବେତ ପର୍ଥନା, ଆତୁନିର୍ଭରଶୀଳତା, 
ରୋଗୀସେବା, ସ୍ଵାସ୍ଥ୍ୟସେବା ଇତ୍ୟାଦି ଜୀବନର ଯାବତୀୟ ଦିଗରେ ପିଲାମାନଙ୍କୁ ନିପୁଣତା ପ୍ରଦାନ 
କରାଯାଏ । ଶାନ୍ତିନିକେତନର ଆଦର୍ଶରେ ନୃତ୍ୟଗୀତରେ ପିଲାମାନେ ପାରଦର୍ଶିତା ଲାଭ କରନ୍ତି । 
୧୯ ୪ ୬ରେ ଏହି ଛାତ୍ରାବାସର ପ୍ରତିଷ୍ଠା ହେଲା । ଏହା ଶିକ୍ଷାକ୍ଷେତ୍ରରେ ବ୍ୟାପକ ପରୀକ୍ଷାନିରୀକ୍ଷାର 
ସୁଯୋଗ ଯୋଗାଇଲା । 


ଏହି ଛାତ୍ରାବାସ ଦାରିଦ୍ର୍ୟ ଅନଟନ ସତ୍ବେ ତ୍ୟାଗ ଓ ସେବା ଉପରେ ପ୍ରତିକ୍ଢିତ ହୋଇଥଲା । 
ନୁମା କଟକରୁ ନିଜର ଇକନମିକ୍‌ କୁକର୍‌ ଆଣି ସେଥୁରେ ଭାତ, ଓଲୁଅସିଝା, ଭେଣ୍ଡ ସିଝା କରି 
ସହଯୋଗୀମାନଙ୍କୁ ଖୁଆଉଥଲେ । ଥରେ ସେ ଅତ୍ୟନ୍ତ ଅସୁସ୍ର୍ହୋର ପଡ଼ିଥିଲେ ଓ ଅନୁଗୁଳ ଡାକ୍ତରଙ୍କର 
ଦୁଇଦିନ ଟିକିତ୍ସାସରେ ଭଲ ହୋଇଥ୍ବଵଲେ । ଅନେକ କଷ୍ଟରେ ସ୍ଵେଚ୍ଛାସେବୀମାନଙ୍କର ଘର ଠାବ 
କରି ସେମାନଙ୍କ ପିଲାମାନଙ୍କୁ ଆଣି ଛାତ୍ରାବାସରେ ସ୍ଥାନ ଦିଆ ଯାଇଥ୍ବଲା । ବିଭିନ୍ନ ସମୟରେ 
ବିଭିନ୍ନ କର୍ମୀଙ୍କର ସାହାଯ୍ୟ ନେଇ ଛାତ୍ରବାସର ପରିଚାଳନା କରାଯାଉଥବଲା । ଗଡ଼ଜାତ ଅଞ୍ଚଳର 
କର୍ମୀମାନଙ୍କର ଘର ସହିତ ଯୋଗାଯୋଗ କରି ସେମାନଙ୍କ ପିଲାମାନଙ୍କୁ ମଣିଷ କରିବା ପାଇଁ 
ଛାତ୍ରାବାସରେ ଆଣି ରଖାଯାଇଥୁୁଲା । ଜଣ ଜଣ କରି ପିଲାଙ୍କୁ ନୁମାଙ୍କ ଠାରୁ ଆରମ୍ଭ କରି ଅନ୍ୟ 
ଅନ୍ତେବାସୀମାନେ ଶିକ୍ଷାଦାନ କରନ୍ତି । ବିଭିନ୍ନ ସ୍ଥାନରୁ ଗାଣ ସଂଗ୍ରହ କରି ପିଲାଙ୍କ ପାଇଁ ଗୋଟିଏ 
ଗୋଶାଳା କରାଗଲା ଏବଂ ଖାଦ୍ୟ, ଯନ୍‌ ପାଇ ଗାଭଗୁଡ଼ିକ ଭଲ କ୍ଷୀର ଦେଲେ । 


ଅସୀମ ସାହସିନୀ ନୁମାଙ୍କର ଧୈର୍ଯ୍ୟବଳରେ ଏହି ପ୍ରସିଦ୍ଧ ଅନୁଷ୍ଠାନ ଜନ୍ମ ଲାଭ କରିଥଲା । 
ଅପନ୍ତରା ସ୍ଥାନରେ ଦୀପଟିଏ ଜାଳି ଜଣେ ଏକାକିନୀ ମହିଳା ବାସ କରୁଥିବା ଦେଖୁଁ ସମସ୍ତେ 
ସ୍ତମ୍ଭୀଭୂତ ହେଉଥୁଲେ । କ୍ରମେ ବାବାଜୀଭାର ( ବଳଭଦ୍ର ମିଶ୍ର), କଣ୍ଡୁରି ଭାଇ, କିରଣ ଅପା, ବୁବୁ 
ଅପା ଇତ୍ୟାଦି ଆସି ସହଯୋଗ କଲେ ଓ ଏହି ଅନୁଷ୍ଠାନ ବହୁ ଦେଶପ୍ରେମୀ, ତ୍ୟାଗୀ ସେବକଙ୍ୁ ଚନ୍ନ 
ଦେଲା । ଅନ୍ତେବାସୀ ବାଳକ ବାଳିକାମାନେ ନିକଟସ୍ପୁ ଖଲାରି ମୌଳିକ ବିଦ୍ୟାଳୟରେ ଅଧ୍ୟୟନ 
କରୁଥିଲେ । ଗାନ୍ଧିଜୀଙ୍କ ମୌଳିକ ଶିକ୍ଷା ଢାଞ୍ଚାରେ ନିମ୍ନ ମୌଳିକ ବିଦ୍ୟାଳୟରେ ପ୍ରଥମରୁ ପଞ୍ଚମ 
ଶ୍ରେଣୀ ପର୍ଯ୍ୟନ୍ତ, ଉଚ୍ଚ ମୌଳିକରେ ଷଷ୍ଠରୁ ଅଷ୍ଟମ ପର୍ଯ୍ୟନ୍ତ ଓ ପରେ ଅନୁଗୁଳରୁ ଦଶ କିଲୋମିଟର 
ଦୂର ଚମ୍ପତିମୁଣ୍ଡାଠାରେ ୭୫ ଏକର ଜମି ଉପରେ ନବମରୁ ଦ୍ଵାଦଶ ଶ୍ରେଣୀ ପର୍ଯ୍ୟନ୍ତ ଉତ୍ତର 
ମୌଳିକ ବିଦ୍ୟାଳୟ ପ୍ରତିଷ୍ଠିତ ହୋଇଥଲା । ଏହା “ଜୀବନ ବିଦ୍ୟାଳୟ” ଭାବରେ ଜ୍ଞାତ ଥିଲା ଓ 
ପ୍ରସିଦ୍ଧ ଶିକ୍ଷାବିତ୍‌ ଚିତ୍ତରଞ୍ଜନ ଦାସ ଏହାର ପ୍ରଧାନ ଶିକ୍ଷକ ଭାବରେ ଏଠାକାର କାର୍ଯ୍ୟ କଳାପରେ 
ବ୍ୟାପକତା ଆଣିଥ୍ଲେ । ଏଠାକାର ଶିକ୍ଷାର ଦର୍ଶନ “ଜୀବନ ପାଇଁ ଶିଷା” ଭାବରେ ଜ୍ଞାତ ଥ୍ଵଲା 
ଏବଂ ଛାତ୍ରଛାତ୍ରୀମାନେ ସ୍ଵାବଲମ୍ବନଶୀଳ ହୋଇ ଶିକ୍ଷାଲାଭ କରୁଥୁଲେ । କୃଷି, କପାଚାଷ, ସୁତାକଟା, 


୯ 


ଲୁଗୀବୁଣା, କାଠକାମ ଓ ଗୋପାଳନ ଛାତ୍ର୍ଛାତ୍ରୀମାନେ କର୍ଭବ୍ୟରୂପେ ଗ୍ରହଣ କରୁଥିଲେ । ସଫେଇ 
ଉପରେ ଯଥେଷ୍ଠ ଗୁରୁତ୍ଵ ଦିଆଯାଉଥଲା ଓ ପୁଷ୍ପୋଦ୍ୟାନ ମାଧ୍ୟମରେ ସୌନ୍ଦର୍ଯ୍ୟବୋଧ ଓ ସୌନ୍ଦର୍ଯ୍ୟସୃଷ୍ଟି 
ପ୍ରକଟିତ ହେଉଥଲା । ନୂମା ସେଠାକୁ ସଚରାଚର ଯାତ୍ରା କରି ଶିକ୍ଷକ ଓ ଛାତ୍ରମାନଙ୍କୁ ପ୍ରେରଣା ଦାନ 
କରୁଥୁଲେ । ସେଠାରେ ମଧ୍ଯ ସମସ୍ତ ଶିକ୍ଷକ, ଛାତ୍ର ଓ କୃଷି, ଗୋପାଳନ, କୁଟୀରଶିବ- ସହାୟକମାନଙ 
' ଭାଇ' ଭାବରେ ସମ୍ହୋଧନ କରାଯାଉଥିଲା | 


ବିବାହ ସଂସ୍କାର 


ନୁମା ତାଙ୍କ ସଂସ୍ପର୍ଶରେ ଆସୁଥୁବବା ଆଶ୍ରମର ଫୁଅଝିଅ ମାନଙ୍କୁ ପରସ୍ପରକୁ ବୁଝିବା ପାଇଁ 
ସୁଯୋଗ ଦେଉଥିଲେ ଓ ଉତ୍ସାହିତ କରୁଥୁଲେ, ଯେପରି ସେମାନେ ସମାଚ୍ଚର ପରମ୍ପରାର ବାହାରେ 
ପରସ୍ପରର ସମ୍ମତିରେ ବିବାହ କରିପାରିବେ { ତାଙ୍କ ନିଜ ବଡ଼ଝିଅ ଭତଉରା ( ବୁବୁ) ଭାରତଛାଡ଼ 
ଆନ୍ଦୋଳନରେ ଜେଲଦଣ୍ଡ ଭୋଗିବା ପରେ ସେବାଶ୍ରମରେ ମୌଳିକ ଶିକ୍ଷା ଦାୟିତ୍ଵରେ ଥବା ଦମ୍ପତି 
ଆର୍ଯ୍ୟନାୟକମ୍‌ଚୀ ଓ ଆଶା ଦେବୀଙ୍କ ପାଖରେ ରହିଥ୍ବଲେ । ସେଠାରେ ଗୀନ୍ଧିଜୀଙ୍କ ସଟିବ ମହାଦେବ 
ଦେଶାଇଙ୍କ ପୁତ୍ର ନାରାୟଣ ଦେଶାଇଙ୍କ ସହିତ ତାଙ୍କର ପରିଚୟ ହେବାରୁ ସେମାନେ ବିବାହ 
କରିବାକୁ ସ୍ଦ୍ରିର କଲେ । ପିତାମାତାଙ୍କ ଉଦାର ମନୋଭାବ ଯୋଗୁଁ ଉତ୍ତରାଙ୍କ ଇଚ୍ଛା ଅନୁସାରେ 
କନ୍ୟାଦାନ ପ୍ରଥାକୁ ଏଡ଼ାଇ ଏହି ବିବାହ କଟକ ଠାରେ ୧୯ ୪ ୭ରେ ନିରାଡ଼ମ୍ବର ଭାବରେ ପାଳିତ 
ହୋଇଥଲା । ଆଶ୍ରମରେ ପରସ୍ପର ସମ୍ମତିରେ ନୁମା କେତେଗୁଡ଼ିଏ ବିବାହରେ ଆଶୀର୍ବାଦ ଦେଇ 
ଅଛନ୍ତି । ନୁମା ଓ ବାପି ଏଠାରେ ଏକ ମୁସ୍‌ଲିମ୍‌ ବିବାହ ସହରର ବହୁ ଗଣ୍ୟମାନ୍ୟ ବ୍ୟକ୍ତିଙ୍କ 
ଉପସ୍ଥିତିରେ ସମ୍ପନ୍ନ କରାଇ ଅଛନ୍ତି । ଏ ସମସ୍ତ ବିବାହରେ ଯୌତୁକ ପ୍ରଥାକୁ ଏଡ଼ାଇ ଦିଆଯାଇଛି । 


ଉଜ଼୍ଳଳ ନବଜୀବନ ମଣ୍ଡଳ ଗଠନ 


୧୯ ୪୮ ଆରମ୍ଭରେ ନୂମା ଓ ବାପି ସଂଗ୍ରାମୀ ସାରଙ୍ଗଧର ଦାସ ଓ ଗୋଦବନ୍ଧୁ ଚୌଧୁରୀଙ୍କ 
ସହଯୋଗରେ ଆଦିବାସୀମାନଙ୍କର ସେବାପାଇଁ ଉକ୍ରଳ ନବଢ୍ଚୀବନ ମଣ୍ଡଳ ଗଠନ କଲେ । 
ସେହିବର୍ଷ ମେ ୧ ୨ ତାରିଖରେ ସେମାନଙ୍କ ଏକମାତ୍ର ପୁତ୍ର ବିନାୟକ ( କାଲୁ) ଆତ୍ମହତ୍ୟା 
କରିବାରୁ ସେମାନେ ଗଭୀର ଆଘାତ ପାଇଥିଲେ । ବରୀରେ କିଛିଦିନ ରହି ସେମାନେ ମନୋବଳ 
ଫେରିପାଇଲେ ଓ ନବଜୀବନ ମଣ୍ଡଳ କାମରେ ପୁର୍ଣ୍ଣ ପ୍ରାଣରେ ନିଜକୁ ନିୟୋଜିତ କଲେ । ରାସ୍ତା 
ଘାଟ ନ ଥୁବା ଆଦିବାସୀବହୁଳ ଅଞ୍ଚଳରେ ବଣ, ପାହାଡ଼ ଡେଇଁ ପାଦରେ ଚାଇି ଚାଲି 
ଆଦିବାସୀମାନଙ୍କର ଦୁଃଖ ଦୁର୍ଦ୍ଦଶା ବୁଝିଲେ । ଏଥ ସଙ୍ଗେ ସଙ୍ଗେ ସେ ଏଭଳି ଏକ ନାରୀକର୍ମୀ 
ଗୋଷ୍ଠୀ ଗଢି ତୋଳିଲେ, ଯାହା ସାରା ବିଶ୍ଵରେ ଅତୁଜନୀୟ । ଅବ୍ରପାଠ ପଢିଥୁବା, ଘର କୋଣରେ 
ପଡ଼ି ରହି ଭାଗ୍ୟକୁ ଆଶ୍ରା କରିଥୁବା, ପରିତ୍ଯକ୍ତା, ବିଧବା ଝିଅମାନଙ୍କୁ ତାଙ୍କର କାଉଁରୀ ସ୍ପର୍ଶରେ 


୧୦ 


ଅପାର ସାହସ ଓ ଆମ୍ମଶକ୍ତିରେ ପରିପୂର୍ଣ୍ଣ କରି ଦୁର୍ଗମ, ଅପନ୍ତରା ସ୍ଫ୍ରାନରେ ବାଘ, ଭାଲୁ, ହାତୀ 
ଉପଦୁତ ସ୍୍ରାନରେ ସାହୁକାର, ବେପାରୀ, ପୁଲିସ ଓ ଅନ୍ୟ ସରକାରୀ କର୍ମଚାରୀଙ୍କର ଶୋଷଣ ଓ 
ଦୌରାମ୍ମ୍ୟ ବିରୁଦ୍ଧରେ ଛିଡ଼ା କରାଇଲେ ଏବଂ ଆଦିବାସୀମାନଙ୍କୁ ମଧ୍ଯ ସେହିପରି ସଂଗଠିତ 
କଲେ । ଏହା ଫଳରେ ଗଞ୍ଜାମ, ଫୁଲବାଣୀ, କୋରାପୁଟ ଆଦିରେ ନବଳୀବନ ମଣ୍ତଳ କାର୍ଯ୍ୟ 
କରୁଥ୍ବବା ଅଞ୍ଚଳମାନଙ୍କରେ ଏକ ନବଜାଗରଣ ଆସିଲା ଏବଂ ଶହ ଶହ ବର୍ଷଧରି ଚାଲି ଆସିଥ୍ବବା 
ଅନ୍ୟାୟ ଓ ଉତ୍ପୀତ଼ନ ପ୍ରବଳ ପ୍ରତିରୋଧର ସମ୍ମୁଖୀନ ହେଲା । ସୀମାନ୍ତ ଜିଲ୍ଲା ସୁନ୍ଦରଗଡ଼ରେ ବହୁ 
କେନ୍ଦ୍ର ସ୍ତାପିତ ହେଲା ଓ ରାଉରକେଲାରେ ଜଣେ ମୁଖ୍ୟକର୍ମୀ ରହିଲେ । ରାଜ୍ୟର ସମସ୍ତ ଆଦିବାସୀ 
ଓ ହରିଜନ ଅଧ୍ୟୁଷିତ ଅଞ୍ଚଳରେ ନବଜୀବନ ମଣ୍ଡଳ ସେମାନଙ୍କ ନୈତିକ ସଂସ୍କାର ପାଇଁ କାର୍ଯ୍ୟ 
କଲା । ଅନୁଗୁଳର ଦ୍ବିବିଧ ପରିସର ମାଳତୀ ଆଶ୍ରମ ଭାବରେ ପ୍ରସିଵି ଲାଭ କଲା । ଅନ୍ତର୍ବର୍ରୀ 
ପରିସରରେ ଛାତ୍ରାବାସ, କନ୍ୟାଶ୍ରମ, ନୁମାଙ୍କ କୁଟୀର, ସାନଝିଅ କୃଷ୍ଣା ମହାଚ୍ତି ( ତିନୁ ଅପା) ଙ୍କ 
ନିବାସ, କର୍ମୀମାନଙ୍କ ବାସଗୃହ, ଅଫିସ, କୁଟୀରଶିଛସୁଜଳୀ, କୃଷିକ୍ଷେତୁ, ରୋଷେଇ ଓ ଭୋଜନ 
ଗୃହ, ପ୍ରାର୍ଥନାଗୃହ ଇତ୍ୟାଦି ରହିଅଛି ଓ ବହିର୍ପରିସରରେ ନବଜୀବନ ମଣ୍ଡଳ, କସୁରବା ଟ୍ରଷ୍ଟ, 
ମାତୂମଙ୍ଗଳ କେନ୍ଦ୍ର, ମହିଳା ଶିବିର, ତେଲଘଣା, କର୍ମୀମାନଙ୍କ ବାସଗୃହ ଓ ଅତିଥୁ ଭବନ ରହିଅଛି | 
ବହୁ ଚନ୍ଦନବୃକ୍ଷରେ ଏହି ପରିସର ପରିଶୋଭିତ । ବହୁ ସୁଉଚ୍ଚ ବୃକ୍ଷରେ, ମଧୁମାଳତୀ ଲତା 
ପୁଷ୍ପଭାରାକ୍ରାନ୍ତ ହୋଇ ସୌନ୍ଦର୍ଯ୍ୟ ଓ ସୁଗନ୍ଧ ଦାନ କରିଥାଏ । ଆଭ୍ୟନ୍ତରୀଣ ଜୀବନ ତଥା ରାଜ୍ୟର 
ବିଭିନ୍ନ ପ୍ରାନ୍ତରୁ କର୍ମୀମାନଙ୍କର ଗମନାଗମନରେ ପରିସର ସର୍ବଦା କର୍ମଚମ୍ଚଳ । ପରିସର ବାହାରେ 
କ୍ରୀଡ଼ାଙ୍ଗନ ପାର୍ଵ୍ବରେ ପୁସ୍ତ କାଗାରରେ ବାପିଙ୍କ ସଂଗ୍ମହୀତ ଶିକ୍ଷା ସଂବନ୍ଧୀୟ ଓ ବିଶ୍ଵର ଅନ୍ୟାନ୍ୟ 
ବହୁ ବିରଜ ପୁସ୍ତକ ସ୍ତ୍ରାନିତ ହୋଇଛି । 


ଭୂଦାନ ଆନ୍ଦୋଳନ, 


ଭୂଦାନ ଆନ୍ଦୋଳନ ପରିପ୍ରେକ୍ଷୀରେ ଓଡ଼ିଶାରେ ବିନେବାଜୀଙ୍କ ଭୂଦାନ ପଦଯାତ୍ରା ସମୟରେ 
ରଚନାମ୍ବକ କର୍ମୀମାନଙ୍କ ସହ ନବଜୀବନ ମଣ୍ଡଳ ଓ କସ୍ତୁରବା ଟ୍ରଷ୍ଟର କର୍ମୀମାନଙ୍କୁ ନେଇ ନୂମା ଓ 
ବାପି ପୂର୍ଣ୍ରପ୍ରାଣରେ ସହଯୋଗ କଲେ । ଏହି ନାରୀକର୍ମୀମାନେ ପରସ୍ପର ସହଯୋଗରେ ଯେଉଁ 
ଅତୁଳନୀୟ ନିଷ୍ଠା, ସାହସ ଓ ଦକ୍ଷତାସହ କାର୍ଯ୍ୟ କଲେ, ସେଥୁପାଇଁ ନୁମୀ ଓ ରମାଦେବୀ ପ୍ରେରଣା 
ଓ ସଂଗଠନ ଶକ୍ତି ଯୋଗାଇଥ୍ଵଲେ । ଭୂଦାନ ଆନ୍ଦୋଳନରେ ଶିଥୁଳତା ଆସବା ବେଳକୁ ଉଭୟ 
ନେତ୍ରୀ ଲୋକଙ୍କ ମଧ୍ଯରେ ଜାଗରଣ ଆଣିବା ପାଇଁ ଓ ସେମାନଙ୍କ ଶକ୍ତି ବଢାଇବା ପାଇଁ ବିଶେଷ କରି 
ଗ୍ରାମଦାନ ମିଳିଥ୍ବବା ଗ୍ରାମମାନଙ୍କରେ ବିଭିନ୍ନ କାର୍ଯ୍ୟକ୍ରମ ସଂଗଠିତ କଲେ । ସର୍ବୋଦୟ ନୀତିରେ 
ପ୍ରତ୍ୟେକ ଗ୍ରାମକୁ ଏକ ଏକକ ଭାବରେ ଗ୍ରହଣ କରି ସଘନ କାର୍ଯ୍ୟ କରିବାର ଯୋଜନା କରାଗଲା । 


୧୧ 


ନକ୍ସଲ ସମ୍ପର୍କ 


ଏହି ସମୟରେ ଗଞ୍ଜାମ, ମାଳ ଓ କୋରାପୁଟର ବଣପାହାତ଼ ଅଞ୍ଚଳରେ ନକ୍ସଲପନ୍ଧୀ 
ବିପ୍ଲବୀମାନେ ନିଜର କାର୍ଯ୍ୟକଳାପକୁ ବ୍ୟାପକ କଲେ । ସେମାନେ ନିଜ ପନ୍ଛାରେ ଆଦିବାସମାନଙ୍କ 
ପ୍ରତି ହେଉଥ୍ବବା ଅନ୍ୟାୟ ଅତ୍ୟାଚାରର ବିରୋଧ କଲେ । ନୁମା ଓ ବାପି ଏହାର ବିରୋଧରେ 
ନାଗରିକ ଅଧ୍ଵକାର ସୁରକ୍ଷା କମିଟିମାନ ଗଢ଼ିଲେ । ପୁଲିସ୍‌ ଦ୍ଵାରା ଅତ୍ୟାଚାର ପ୍ରପୀଡ଼ିତ ଅଞ୍ଚଳରେ 
ସେମାନେ ଲୋକମାନଙ୍କୁ ଶାନ୍ତିପୂର୍ଣ୍ଣ ଉପାୟରେ ନିଜ ଅଧ୍ଵକାର ସାବ୍ୟସ୍ତ କରିବା ପାଇଁ ଓ ଅନ୍ୟାୟର 
ପ୍ରତିରୋଧ କରିବା ପାଇଁ ଉତ୍ସାହିତ କଲେ । ନକ୍‌ସଲବାଦୀମାନଙ୍କର ପଟ୍ଛା ଭିନ୍ନ ଥୁଲେ ମଧ୍ଯ ଲକ୍ଷ୍ଯ 
ଏକ ଥିବାରୁ ନୁମା ଓ ବାପି ସେମାନଙ୍କୁ ସ୍ଵାଗତ କରୁଥଲେ ଓ ସେମାନଙ୍କ ସହିତ ଘନିଷ୍ଠ ସମ୍ପର୍କ 
ରଖଥୁଲେ । ନକ୍ସଲ୍‌ ନେତା ନାଗଭୂଷଣ ପଟ୍ଟନାୟକଙ୍କୁ ମୃତ୍ୟୁଦଣ୍ଡରୁ ରକ୍ଷା କରିବା ପାଇଁ ଗୁଣୁପୁର 
ଆଶ୍ରମର ପ୍ରତିଷ୍ଠାତା ରତନ ଦାସଙ୍କ ସହିତ ମିଶି ଆପ୍ରାଣ ଚେଷ୍ଟା କରି ସେମାନେ କୃତକାର୍ଯ୍ୟ 
ହୋଇଥୁଲେ । ଏଥୁରେ ଏକ ଭ୍ରାନ୍ତ ଧାରଣା ବ୍ୟାପିଥୂଲା ଯେ ସେମାନେ ନକ୍‌ସାଲ ମତକୁ ସମଥଥନ 
ଓ ଗ୍ରହଣ କରିଥିଲେ ; କିନ୍ତୁ ବାସ୍ତବରେ ଗାନ୍ଧିଜୀଙ୍କ ଅହିଂସ ପ୍ରତିରୋଧ ନୀତିରେ ସେମାନେ ଅଟଳ 
ରହିଥିଲେ । କିନ୍ତୁ ଉତ୍‌ପୀଡ଼ିତ ଜନତା ପାଇଁ ନକ୍‌ସଲ୍‌ମାନଙ୍କର ସହାନୁଭୂତିକୁ ସେମାନେ ଉଚ୍ଚ 
ପ୍ରଶଂସା କରୁଥିଲେ । 


ସାମ୍ପ୍ଦାୟିକ ସଦ୍‌ଭାବ ସ୍ଫକାପନ 


ଓଡ଼ିଶାରେ ସଘନ କାର୍ଯ୍ୟକ୍ରମରେ ବ୍ୟସ୍ତଥାଇ ମଧ୍ଯ ନୁମା ଓ ବାପି ସର୍ବଭାରତୀୟ ସମସ୍ୟା 
ପ୍ରତି ଜାଗ୍ରତ ଥିଲେ । ଆସାମରେ ବଙ୍ଗାଳୀ ବିରୋଧୀ ଗଣ୍ଡଗୋଳ ସମୟରେ ସେମାନେ ସମୁଦାୟ 
ଆସାମ ବୁଲି ଶାନ୍ତିବାଉ୍ଭା ପ୍ରଚାର କରିଥିଲେ । ୧୯ ୬୪ରେ ରାଉରକେଲାରେ ଯେତେବେଳେ 
ସାମ୍ପ୍ରଦାୟିକ ଉତ୍ତେଜନା ସୃଷ୍ଟି କରାଯାଇ ତିନି ହଜାରରୁ ଉର୍ଦ୍‌୍‌ ମୁସଲମାନମାନଙ୍କୁ ହତ୍ୟା କରାଗଲା, 
ନୁମା ଓ ବାପି ସବୋଦୟ କର୍ମୀ ଓ ଅନ୍ୟମାନଙ୍କ ସାହାଯ୍ୟରେ ସେଠାରେ ଶାନ୍ତି ସ୍ଥାପନ କଲେ । 


ଜରୁରୀ-କାଳୀନ ଶୀସନର ବିରୋଧ 


୧୯୭୩-୭୪ରେ ଲୋକନାୟକ ଜୟପ୍ରକାଶ ନାରାୟଣ ସମ୍ପୂଣ୍ଠ ବିପ୍ଲବ ପାଇଁ ଆନ୍ଦୋଳନ 
ଆରମ୍ଭ କଲେ । ଲୋକ ସ୍ଵାଧୀନତାର ଦୃଢ଼ ସମର୍ଥକ ନୁମା ଓ ବାପି ଏଥରେ ଯୋଗ ଦେଲେ । 
୧୯ ୭୫ ରେ ଏଲାହାବାଦ ହାଇକୋର୍ଟ ତତ୍‌କାଳୀନ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧିଙ୍କର ନିର୍ବାଚନ ନାକଚ 
କରି ଦେବାରୁ ସେ ଦେଶରେ ଜରୁରୀକାଳୀନ ପରିସ୍ଥିତି ଜାରି କରି ସଂବିଧାନିରେ ନାଗରିକଙ୍କୁ 


୧୨ 


ଦିଆଯାଇଥୁବା ମୌଳିକ ଅଧ୍ବକାର କ୍ଷୁଣ୍ଡ କଲେ । ଏହାର ବିରୋଧ କରି ଲୋକନାୟକଙ୍କ ସମେତ 
ସମସ୍ତ ସର୍ବୋଦୟ କର୍ମୀ ଗିରଫ ହେଲେ । ଓଡ଼ିଶାରେ ମଧ୍ଯ ନବକୃଷ୍ଣ ଚୌଧୁରୀ, ମନମୋହନ 
ଚୌଧୁରୀ ଓ ବହୁ ସର୍ବୋଦୟ କମୀ ଗିରଫ ହେଲେ; କିନ୍ତୁ ନୂମା ବହୁଦିନ ଧରି ଗିରଫ ଏଡାଇ 
ଅନେକଦିନ ପର୍ଯ୍ୟନ୍ତ ଏକ ଗୁପ୍ତ ପ୍ରଚାରପତ୍ର ପ୍ରକାଶ କରୁଥୁଲେ । ଗାନ୍ଧିଜୟନ୍ତୀ ଅବସରରେ ସେ ଓ 
ରମାଦେବୀ ଏକ ଶୋଭାଯାତ୍ରା ଓ ସଭାର ଆୟୋଜନ କରି ଲୋକଙ୍କର ଭୟ ଭାଙ୍ଗିବାର ଉଦାମ 
କରିଥୁଲେ । 


୧୯୭ ୭ରେ ସାଧାରଣ ନିର୍ବାଚନରେ ଇନ୍ଦିରାଗାନ୍ଧିଙ୍କ ପରାଜୟ ଓ ଲୋକନାୟକ 
ଜୟପ୍ରକାଶଙ୍କ ପ୍ରତିଷ୍ପିତ ଜନତା ଦଳର ବିଜୟ ହେଲା । ଏଥ୍ଵରେ ନୂମୀ ପରାଜିତ ହୋଇଥ୍ବଲେ ମଧ୍ଧ 
ଓଡ଼ିଶାର ଜରୁରୀକାଳୀନ ମୁଖ୍ୟମନ୍ତ୍ରୀ ନନ୍ଦିନୀ ଶତପଥୀଙ୍କୁ ବିରୋଧ କରି ନିର୍ବାଚନ ଲଢ଼ିଥୁଲେ । 
ଏହାଦ୍ଵାରା ଲୋକଲୋଚନରେ ତାଙ୍କର ସମ୍ମାନ ବୃଦ୍ଧି ପାଇଲା । ୧୯୮୫-୮୬ ମସିହାରେ 
ବାଲେଶ୍ଵରଜିଲ୍ଲାର ଶସ୍ୟଶ୍ୟାମଳା ଭୂମି ବାଲିଆପାଳ ଠାରେ କେନ୍ଦ୍ର ସରକାର କ୍ଷେପଣାସ୍ତ୍ରଘାଟୀ 
ପ୍ରତିଷ୍ଠା ପାଇଁ ଉଦ୍ୟମ କରିବାରୁ ଏହା ବିରୋଧରେ ଯେଉଁ ଏତିହାସିକ ଗଣଆନ୍ଦୋଳନ ଚାଲିଥୁଲା, 
ମାଳତୀ ଦେବୀ ଏହି ଆନ୍ଦୋଳନକୁ ପୂର୍ଣ୍ଣ ସମର୍ଥନ କରି ଆନ୍ଦୋଳନ କାରୀମାନଙ୍କୁ ନୈତିକ 
ସାହସ ଦେଇଥିଲେ । ୧୯୮୮ରେ ସେ ନାରା ଓ ଶିଶୁଙ୍କ ସେବା ପାଇଁ ଯମୁନାଲାଲ ବଜାଜ 
ପୁରସ୍ଟ୍‌ର ପାଇଲେ, କିନ୍ତୁ ପ୍ରଧାନମନ୍ତ୍ରୀ ରାଜୀବ ଗାନ୍ଧିଙ୍କ ହାତରୁ ତାହା ଗ୍ରହଣ କରିବେ ନାହିଁ ବୋଲି 
ଜଣାଇବାରୁ ଟ୍ରଷ୍ଟ୍‌ ପକ୍ଷରୁ ସେ ପୁରସ୍କାର ତାଙ୍କୁ ଅନୁଗୁଳଠାରେ ଦିଆଯାଇଥ୍ବଲା । ଏହାର ସମସ୍ତ ଅର୍ଥ 
ଓ ୧୯୮୭ରେ କର୍ମୀ ଓ ଶୁଭେହୁମାନଙ୍କଠାରୁ ମିଳିଥୁବା ଲକ୍ଷାଧ୍ଵକ ଟଙ୍କାର ଥଳିଭେଟିକୁ ମୁଳପାଣ୍ଠି 
କରି ମାଳତୀଦେବୀ-ନବକୃଷ ଚୌଧୁରୀ ଟ୍ରଷ୍ଟ ଗଠନ କରାଯାଇଛି । ୧୯୯ ୫ ଗାନ୍ଧୀଜୟନ୍ତୀରେ 
ସେ ' ଉତ୍କଳ ସମ୍ମାନ ' ଓ ରବୀନ୍ଦ୍ର ସାକ୍ଷରତା ପୁରସ୍ଟ୍‌ର ଲାଭ କରିଥୁଲେ | ୧୯୯୮ ଫେବୃଆରୀରେ 
ସେ ରବୀନ୍ଦ୍ରନାଥଙ୍କ ପ୍ରତି ଶ୍ଚିତ ବିଶ୍ଵଭାରତୀର ସର୍ବୋଚ୍ଚ ସମ୍ମାନ “ ଦେଶିକୋତ୍ତମ। ଅନୁଗୁଳଠାରେ 
ଗ୍ରହଣ କରିଥୁଲେ । 


ଶେଷ ଜୀବନ 


୧୯୮୩ର ଅଗଷ୍ଟ ଓ ଅକ୍ଟୋବର ମାସରେ ତାଙ୍କର ଦୁଇନାତି ଅସୀମ ଓ କବୀରର ମୃତ୍ୟୁରେ 
ସେ ଗଭୀର ଆଘାତ ପାଇଲେ । ୧୯୮୪ ଜୁନ ମାସରେ ନବକୃଷ୍ଣ ଚୌଧୁରୀ ( ବାପି)ଙ୍କ ମୃତ୍ୟୁ 
ଘଟିଲା ଏବଂ ୧୯ ୮୮ରେ ବଡ଼ଝିଅ ଉତ୍ତରା ( ବୁବୁ)ଙ୍କର ମୃତ୍ୟୁ ହେଲା । ଏହାପରେ ନୁମାଙ୍କ 
ସ୍ଵାସ୍ଥ୍ୟରେ ଅବନତି ଘଟିଥୁଲା ଏବଂ ସେ ଆଉ ସାରା ଓଡ଼ିଶାରେ ତୋଫାନୀ ଗସ୍ତ କରି ପାରିଲେ 
ନାହି; କିନ୍ତୁ ବାଘମୁହିଠାରେ ନିଜ ଜୁଟୀରରେ ବସି ସେ ସମୁଦାୟ ଆଶ୍ରମକୁ ନିୟନ୍ତ୍ରଣ କରିବା ସଙ୍ଗେ 


୧୩ 


ସଙ୍ଗେ ସମୁଦାୟ ବିଶ୍ଵର ସଂବାଦ ରଖୁଥାନ୍ତି । ନବଜୀବନ ମଣ୍ଡଳର ପରିଚାଳନା ଓ କାର୍ଯ୍ୟକ୍ରମ 
ସମ୍ପର୍କରେ ପରାମର୍ଶ ଦେଉଥାନ୍ତି ଏବଂ ପରିସରସ୍ପ କର୍ମୀମାନଙ୍କର ଭଲମନ୍ଦ ବୁଝୁଥାନ୍ତି । ଛାତ୍ରାବାସର 
ପିଲାଙ୍କ ସହ ସମୟ ବିତାଇବାକୁ ସେ ଭଲ ପାଉଥାତ୍ତି । ଦିନେ ଦିନେ ଭୋରରୁ ରବୀନ୍ଦ୍ର ସଂଗୀତର 
ତାନରେ ସେ ପରିବେଶକୁ ପରିପୂର୍ଣ କରି ଦେଉଥ୍ବଲେ । ଏହିପରି ଭାବରେ ବିଶ୍ଵରେ ତାଙ୍କର 
ସେବା ଓ ସଂଘର୍ଷମୟ ରହଣି ମଧୁର ସମାପ୍ତି ଲାଭ କଲା | ଶେଷ ଦିନ ମାନଙ୍କରେ ସେ ଜଣେ 
ସିଂହୀଭାବରେ ପ୍ରତିଭାତ ହେଉଥୁଲେ । ଆଜୀବନ ହତାଶ ଜୀବନରେ ଆଶାର ସଞ୍ଚାର କରି ଅଗ୍ନିବଷୀ 
ବାଣୀରେ ଦୀନ ଦୁଃଖୀଙ୍କ ଜୀବନରେ ପ୍ରାଣସଞ୍ଚାର କରୁଥୁଲେ । କୂର, ନିଷୁର ପ୍ରଶାସକମାନେ ତାଙ୍କ 
ନିକଟରେ ଅବନମିତ ହୋଇ ଅନ୍ୟାୟ ଦଣ୍ଡବିଧୀନକୁ ପ୍ରଶମିତ କରୁଥିଲେ । ସେ ସହସ୍ର ଜନତାର 
ନୟନର ମଣି ଥୁଲେ । ଏହିପରି ମହାହଁ ଜୀବନର ଅବସାନ ୧୯୯ ୮ର ମାର୍ଚ୍ଚମାସ ପନ୍ଦର ତାରିଖରେ 
ଝରାମାଳତୀ ଝଡିଗଲା ପରି ଘଟିଲା । ଶେଷ ଜୀବନରେ ସାନଝିଅ ତିନୁ ଓ ଜ୍ବାଇଁ ବିଭୂତି ଭୁଷଣ 
ମହାନ୍ତିଙ୍କ ଉପସ୍ମିତି ତାଙ୍କୁ ବହୁ ପରିମାଣରେ ସନ୍ତୋଷ ପ୍ରଦାନ କରିଥଲା । ତାଙ୍କର ପ୍ରିୟ ବାଜିରାଉତ 
ଛାତ୍ରାବାସ ଓ ଉତ୍କଳ ନବଜୀବନ ମଣ୍ଡଳର ପ୍ରୀତିପୂର୍ଣ୍ଣ ପରିବେଶ ମଧ୍ଯରେ ତାଙ୍କର ଦେହାବସାନ 
ଘଟିଲା । ବିଂଶ ଶତାବ୍ଦୀରେ ହୋଇଥିବା ମହିଳା ଜାଗରଣ ବିଫ୍ଲବର ଶେଷ ଆଲୋକଶିଖାଟି ନିର୍ବାପିତ 
ହୋଇଗଲା । 


ନୁମାଙ୍କ ସଂପର୍କରେ ଆସିଥ୍ବବା ଭାଇ ଓ ଅପାମାନେ ତାଙ୍କ ଶୌର୍ଯ୍ୟ, ସାହସ ଓ ପ୍ରଭାବଶାଳୀ 
ବ୍ୟନ୍ତିତ୍ଵର ବହୁ ପ୍ରତ୍ୟକ୍ଷ କାହାଣୀ ଲିପିବଦ୍ଧ କରିଅଛନ୍ତି । ତାଙ୍କ ପୁତୁରା ସର୍ବୋଦୟ ନେତା ମନମୋହନ 
ଚୌଧୁରୀ କହିଥିଲେ ଯେ ତାଙ୍କ ଦାଦା ଓ ଖୁଡ଼ୀ ଏକ ଅନୁପମ ଯୋଡ଼ି ଥିଲେ । ସତେ ଯେପରି 
ରବୀନ୍ଦ୍ର ନାଥ ଠାକୁର ତାଙ୍କ କବିତା “ ଆମ୍ରା ଦୁଜନା ସ୍ଵର୍ଗ ଖେଲନା” ସେହିମାନଙ୍କ ପାଇଁ ହିଁ 
ଲେଖୁଥିଲେ । 


ତାଙ୍କ ଶେଷକୃତ୍ୟ କୌଣସି ସ୍ଵର୍ଗଦାରରେ ନ ହୋଇ ତାଙ୍କ ପ୍ରିୟ ଅନୁଗୁଳ ଉପକଣ୍ଠସ୍ଥ 
ଖଲାରୀ ଗ୍ରାମପାଶ୍ଵିରେ ଲିଙ୍ଗରା ନଦୀ ଜୂଳରେ ସଂପନ୍ନ ହୋଇଥଲା ଏବଂ ତାଙ୍କ ଏକାଦଶାହରେ 
ତାଙ୍କ ଚିତାଭସୁ ସହସ୍ର ସହସ୍ର ଲୋକଙ୍କର “ ମାଳତୀ ଚୌଧୁରୀ ଅମର ରହେ” ଧ୍ଵନି ମଧ୍ଯରେ ସେହି 
ନଦୀରେ ବିସର୍ଜନ କରାଯାଇଥୂଲା । ମୃତ୍ୟୁ ପୁବବରୁ ସେ ଅନୁଶୋଚନା କରି କହିଥିଲେ, “ ଅବଶୋଷ 
ତ ସବୁ ରହିଗଲା । ହେଲା କେଉଁଟା ? କିଛିତ ପୂର୍ଣ୍ଣ ହେଲା ନାହିଁ ! ' ତାଙ୍କର ଅପୂର୍ଣର କାର୍ଯ୍ୟକୁ ପୁଣ୍ଠ 
କରିବାର ଦାୟିତ୍‌ ବର୍ତମାନ ପିଢ଼ି ହାତରେ ସମପିତ । ଦେଶବନ୍ଧୁ ଟିତ୍ତରଞ୍ଜନଙ୍କ ପାଇଁ ରବୀନ୍ଦ୍ରନାଥଙ୍କ 
ବାଶୀ “ ଏନେଛିଲେ ସାଥେ କରେ ମୁୃତ୍ୟୁହୀନ ପ୍ରାଣ / ମରଣେ ତାହାର ତୁମି କରେଗେଲେ ଦାନ ” 


ମାଳତୀଦେବୀଙ୍କ ପାଇଁ ମଧ୍ଯ ଅତି ମାତ୍ରାରେ ପ୍ରଯୁଜ୍ୟ । 


®. 6®„ ® 
€୧୫ ୫୫୫ ୫୫୫ 


ଫ/ଠକରନ୍ୁ ¬ 
ସରସ୍ଵତୀ ଦାମୋଦର ସାହିତ୍ୟ ସଂସଦାଂଦ୍ବାରା ମୁକ୍ତିଲାଭ କଲା : 






ବଲ୍ଲରୀ ଟ, ୫୦.,୦୦ 
ରଶ୍ଚି ରେଖା ଟ.୬୦.୦୦ 
ହଲ୍ଲୋଳ ଟ.୪୦.୦୦ 







ଙ୍ଘ /ନ : 





ସରସ୍ଵତୀ ଦାମୋଦର ସାହତ୍ୟ ସଂସଦ 
ଗ୍ରାମ/ ପୋ:ଅ:-ଗୀରିୟା 


ଭାୟା- ରାଜକନିକା 


ଢିଲ୍ଲା- କେନ୍ଦ୍ରାପଡ଼ା 
ପିନ୍‌- ୭୫୪ ୨୨୦ 


